
Fozlur Rohmanın osl adı Fozlurrohman Malikdir. Acnag Fozlur Rohman kimi 
məşhur olmuşdur. Öz əsərlərində də bu adı işlətmişdir. Fəzlur Rəhman 21 sentyabr 
1919-cu ildə indiki Pakistanın Həzarə bölgəsində dünyaya gəlmuşdir. Özünün 
avtobioqrafiyasında da qeyd etdiyi kimi ürəkdən dindar olan bir ailədə dünyaya 
gəlmişdir. Ailəsi müntəzəm şəkildə ibadət edən və islami dəyərləri çox diqqətlə 
yaşayan bir yuva olmuşdur. 

Fəzlur Rəhman ilk təhsilini “dərsi-nizami” adlanan mədrəsədə atasından 
almışdır. Atası öz dövrünün məşhur islam alimlərindən dərs almış, ənənəvi İslam 
elmləri ilə yanaşı müasir elmlərin də öyrənilməsinin tərəfdarı olan bir müəllim idi. 
Fəzlur Rəhmanın yetişməsində atasının bu xüsusiyyətinin böyük rolu olmuşdur. 
Belə ki, Fəzlur Rəhman 10 yaşına qədər ənənəvi mədrəsə təhsili aldıqdan və Qur”anı 
əzbərlədikdən sonra atası onu müasir dünyəvi təhsil almağa istiqamətləndirdi. 
Bununla birlikdə onun atası ilə birlikdə olan dini təhsili davam etmişdir. 

1940-cı ildə Pakistanın Pəncab Universitetində Ərəb dili bölümündən məzun 
olan Fəzlur Rəhman həmin universitetdə tədqiqatçı kimi işə başladı. Fəzlur Rəhman 
burada eyni zamanda doktorluq işinə başladı, bu işini daha sonra İngiltərənin 
Oksford Universitetində tamamladı və 1950-ci ildə İngiltərənin Durham 
Universitetində işə başladı. O, İngiltərədə yaşadığı bu müddət ərzində uzun fəlsəfə 
çalışmaları apardı və bunun nəticəsində dərin şüphələr yaşamağa başladı. Digər 
tərəfdən klassik təhsili ilə müasir təhsili arasında da uçurumlar yaranmağa 
başlamışdı. Bütün bunlar Fəzlur Rəhmanın ənənəvi inanclarını alt-üst etdi. Yeni 
arayışlar da məhz bu dövrdən sonra başladı!. 


' Rahman F. İslami yenilenme. tərcümə: Adil Çiftçi, Ankara: Ankara yayınları, 2010, s. 9. 

Fəzlur Rəhman 1958-ci ildə Kanadaya gedərək McGill Universitetinin İslam 
araşdırmaları institunda yeni işə başladı. Bu tarixdən etibarən Fəzlur Rəhmanın 
tədqiqatlarının istiqaməti dəyişdi və İslam fəlsəfəsi sahəsindəki tədqiqatlarına fasilə 
verərək İslam dünyasının o günkü məsələlərini araşdırmağa başladı. McGill 
Universitetindəki işinə 1961-ci ildə son verərək, Pakistan dövlətinin dəvəti ilə 
ölkəsinə qayıdaraq Karaçidəki İslam Araşdırmaları İnstitunda bir il dərs verdi. Bir il 
sonra həmin institutun direktoru vəzifəsinə təyin edildi və 1968-ci ilə qədər bu 
vəzifədə qaldı. Burada apardığı tədqiqatların nəticəsi kimi iki mühüm əsər nəşr 
etdirdi. Bunlardan biri /s/amic Methodology in History, digəri isə Islam adlı əsəri 
idi. İslam elmləri və xüsusilə İslam düşüncə tarixi haqqındakı tənqidi yanaşmaları və 
yenilik çağrıları Pakistanda böyük əks-səda yaratdı. Fəzlur Rəhman bu əsnada o 
dövrün dövlət başçısı olan Əyyub Xanın müşaviri idi. Bu vəzifə onun İslam 
dünyasının real problemləri ilə yaxından tanış olmasına imkan yaratdı. Onun fikrinə 
görə İslam dünyasının ən böyük nöqsanlarından biri elmi fəaliyyətlərlə fikri 
fəaliyyətlərin bərabər olmaması idi. Çünki islami oyanış fəaliyyətlərinin həmişə 
əxlaqi və ictimai problemlərlə bağlı olmuşdur. Beləliklə bir tərəfdən elmi 
məsələlərlə məşğul olarkən digər tərəfdən əxlaqi və ictimai problemləri həll etmək 
üçün praktik fəaliyyət göstərmək lazımdır. Fəzlur Rəhmanın sahib olduğu bu 
düşüncələrin əsas mənbəyi onun klassik islam elmlərini dərindən bilməsi, 
Pakistandakı vəzifəsi əsnasında praktik məsələlərlə yaxından məşğul olması və 
müasir sosial elmlərə yiyələnməsi idi. Fəzlur Rəhmanın dövlət başçısı Əyyub Xanla 
yaxınlığından narahat olan bəzi siyasətçilər bundan istifadə edərək onun Jslam adlı 
əsərindəki bir cümləni bəhanə gətirərək qətlinə pul mükafatı qoydular. Bundan sonra 
Fəzlur Rəhman Pakistandan ayrılıb Amerikaya getdi. Əvvəlcə Kalifomiya 
Universitetində bir müddət dərs verdi, sonra isə Çikaqo Universitetində İslam 
düşüncəsi Professoru kimi işə başladı və 26 iyul 1988-ci ildə vəfat edənə qədər 
burada qaldı”. Fəzlur Rəhman Çikaqo Universitetinə getdikdən sonra yenidən İslam 
fəlsəfəsi ilə məşğul olmağa başladı. Bu tədqiqatları əsnasında onu diqqətini çəkən 
filosoflardan biri Molla Sadra olmuşdur. Alparslan Açıkgencin fikrinə görə bunun 
bir neçə səbəbi ola bilərdi. XII əsrdən sonra İslam düşüncə tarixində bəziləri xaric 
özünəməxsus düşüncələri olan mütəfəkkir yetişməmişdi. Məhz buna görə qərbli 
tədqiqatçılara görə İslam düşüncəsi Qəzzalidən sonra durğunluq dövrünə keçmişdir. 
Fəzlur Rəhman bu düşüncənin yanlış olduğunu göstərmək istəyirdi. Digər tərəfdən 


2 Çiftçi A. Fazlur Rahman ile islamı yeniden düşünmek. Ankara: Kitabiyat, 2001, s. 38-52. 

Fəzlur Rəhmanın əsas arzularından biri müasir dövrdə də Molla Sadra kimi 
mütəfəkkirlərin yetişməsi idi. Çünki Molla Sadra düşüncələri müasir dövrlə 
əlaqələndirilə biləcək az sayda mütəfəkkirdən biri idi. Fəzlur Rəhman bununla 
kifayətlənməyib özənəməxsus düşüncələri olan İslam mütəfəkkirlərini araşdırmaq 
üçün uzun tədqiqatlar apardı və nəyahət 1975-ci ildə nəşr etdiyi The Philosophy of 
Mulla Sadra adlı əsəri ilə bu tədqiqatlarını sonlandırdı. 

Bu tarixdən sonra Fəzlur Rəhmanın tədqiqatlarında əsaslı dəyişikşik baş 
vermişdir. O, İslamın müasir dövrdəki problemləri və bu problemlərin həll yolları 
istiqamətində tədqiqatlar aparmağa başladı. Bu tədqiqatların nəticəsini kimi üç 
böyük əsərini qələmə aldı. Bunlardan birincisi Qur”anın əsas mövzusunun 
araşdırıldığı Major Themes of the Qur an (Chicago 1980) kitabı oldu. Fəzlur 
Rəhmanın bu kitabdakı əsas iddiası ondan ibarətdi ki, İslamın müasir dövrdəki 
problemlərinin həlli üçün əsas mənbə Qur"an olmalıdır. Əslində bu, çox məlum və 
hər kəsin ifadə etdiyi bir fikir olsa da, Fəzlur Rəhmana görə bu baxımdan Qur”ana 
sistemli yanaşma tarix boyunca yetərsiz olmuşdur. Fəzlur Rəhmanın ikinci əsəri 
Islam and Modernity: Transformation of an Intellectual Tradition (Chicago 1982) 
kitabıdır. O, bu əsərində tarix boyunca islam ölkələrində təhsilin keçirdiyi mərhələri 
və müasir dövrdə bu sahədə atılan addımları araşdırdı. Nəhayət bu iki əsərdə 
nəzəriyyəsini ortaya qoyduğu islami reformu tətbiq etmək istədiyi Revival and 
Reform in İslam: A Study of Islamic Fundamentalism adlı əsərini nəşr etmədən vəfat 
etdi”. 

Fəzlur Rəhman sistemli düşüncə sisteminə sahib olmuşdur. O, İslam dünyasının 
XX əsrdə düşdüyü çətin vəziyyəti islami elmlərin yenilik anlayışından uzaq olmağa 
bağlayır. Beləliklə onun düşüncə sisteminin əsasını islami elmlərdə yenilik 
axtarışları təşkil edir. Burada Fəzlur Rəhmanın yenilk anlayışının qısa məzmununu 
təqdim edəcəyik. 

Fəzlur Rəhmana görə təfsir elminin və buna bağlı olaraq Qur”an anlayışının 
yenilənməsinə ehtiyac var. Belə ki, ilk nəsillərdə olduğu kimi bugün də Qur”an azad 
bir şəkildə yozumlanmalıdır. Bunun üçün təfsir elmi yeni metodologiya ilə yenidən 
ələ alınmalıdır. Bu isə onun ikili hərəkət hermenevtikası adlandırdığı metodologiya 
ilə həyata keçirilə bilər. Fəzlur Rəhmana görə ikili hərəkət hermenevtikasının ilk 
hərəkəti Qur”anın nazil olduğu zamana getməkdir. Bu, Qur”anın doğru anlaşılması 


3 Açıkgenç A. Fazlur Rahman // TDV DİA, İstanbul: Diyanet vakfı yayınları, 1995, C. 12, s. 
280-286. 


50 i.f.d., dosent M.M.Camalov 


üçün zəruridir. Çünki Qur”an nüzul dövrünün əxlaqi və ictimai məsələlərinə ilahi 
münasibət olmuşdur. Qur”anın nazil olduğu dövrün ən ciddi problemləri şirk, 
ədalətsizlik, əxlaqsızlıq və ictimai məsuliyyətsizlikdir. İlk nazil olan ayələr də məhz 
bu məsələlərlə bağlı olub, tək olan Allaha ibadətə çağırır və ictimai ədalətsizliyi 
aradan qaldırmağa çalışır. Xüsusilə əqaid, hüquq və əxlaqa dair təlimlər 
məkkəlilərin inkarı və yəhudilərlə olan anlaşmazlıqlar mühitində formalaşmışdır. Bu 
da göstərir ki, Our'anın nazil olması və islami təlimlərin formalaşması tarixi bir 
mühitdə və ictimai hadisələrə paralel olaraq inkişaf etmişdir. Bu zaman ayələr bəzən 
müəyyən hadisələrə yaxud suallara cavab olaraq nazil olduğu kimi, bəzən də ümumi 
qaydalar da qoymuşdur. Beləliklə Fəzlur Rəhman ilk hərəkəti meydana gətirən iki 
mərhələni qeyd edir. Bunlardan birincisi bir ayənin nazil olduğu tarixi mühiti və həll 
etdiyi məsələni tədqiq etməkdir. Bu şəkildə ayənin mənası tam olaraq anlaşılacaqdır. 
İkinci mərhələdə bu məna genişləbdirilərək ümumi qaydalar əldə olunacaq. Burada 
diqqət edilməli olan nöqtə hər bir ayənin mənası müəyyənləşdirilərkən və ümumi 
prinsiplər çıxarılarkən Qur”anın bütünlüyünün gözdən qaçırılmamasıdır. Çünki 
Quran təlimləri bir bütündür və bu bütünlük bütün ayələrin bir-biri ilə tutarlılığında 
yatır”. İkili hərəkətin ikinci hərəkəti Qur” andan çıxarılan ümumi prinsiplərin 
günümüz məsələləri ilə bütünləşdirilməsidir. Bunun üçün isə yaşadığımız dövrün 
şərtləri diqqətlə araşdırılmalıdır. Beləliklə müasir dövrün doğru təhlil edilməsi ilk 
hərəkətin nəticələrini ölçmək üçün bir meyar təşkil edəcəkdir. Əslində bu iş ənənədə 
mövcud olan ictihad mexanizmidir. Məlum olduğu kimi ictihad nəssin əhatə 
dairəsini genişləndirərək yeni məsələlərə tətbiq etmə cəhdidir”. 

Fəzlur Rəhmana görə fiqh elmində də yeniliyə ehtiyac vardır. Bu yenilik əsasən 
ehkamın dəyişməsi ilə bağlı olmaqla yanaşı fiqh üsulunda da bəzi məfhumların 
yenidən dəyərləndirilsəmisini zəruri edir. Əhkamın dəyişməsi ilə bağlı fikirlərini 
əsaslandırarkən həzrət Ömərin dövrün şərtlərinə görə bəzi hökmləri, məsələn, fəth 
edilən torpaqların bölüşdürülməsi hökmünü tətbiq etmədiyini və hətta qıtlıq 
dövründə oğruluq cinayətinin hədd cəzasının uyqulamadığını nümunə göstərir. 

Fəzlur Rəhmana görə fiqh üsulunun ən mühüm problemi ictihad və icma 
mexanizmalarının işləməməsidir. İctihadla bağlı məsələ bir fəqihin ictihad edərkən 
bir nəssə, eyni məsələdə ictihad edən başqa bir fəqihin isə başqa bir nəssə 


* Rahman F. İslam ve Çağdaşlık: Fikri Bir Geleneğin Değişimi. Ankara: Ankara Okulu 
Yayınları, 2002, s. 55-57. 
” Rahman F. İslam ve Çağdaşlık: Fikri Bir Geleneğin Değişimi. s. 58-59. 

əsaslanması idi. Halbuki Qur”an və Sünnənin ümumi prinsipləri çıxarılaraq, yeni 
məsələlərə bu prinsiplər əsasında hökm axtarılsaydı, fərqli bir mənzərə meydana 
çıxardı. 

İcmaya gəlincə, Fəzlur Rəhman icmanı sünnənin yozumlanmış forması olaraq 
qəbul edir və ictihad fəaliyyətini də bu ikisi arasında görür. Ənənədə isə dəlillər 
Qur”an, Sünnə, İcma və Qiyas şəklində sıralandığı üçün həm ictihad iyerarxiya 
olaraq icmadan sonraya geriləmiş, həm də aralarındakı üzvi əlaqə qırılmışdır. 
Beləliklə müstəqil ictihaddan sonra təşəkkül etməsi lazım olan icma ictihadın önünə 
keçmiş və sistem donuqlaşmışdır. 

Fəzlur Rəhman hədis elmində yeni bir metodologiya axtarışına başlarkən 
əvvəlcə hədis və sünnə məfhumlarını yenidən qiymətləndirir. Ona görə hədislə 
sünnə eyni məfhum deyil, hədis sünnənin təşəkkülündən sonra meydana çıxmışdır. 
Belə ki, İslamın ilk dövrlərində sünnə deyildiyi zaman sadəcə Peyğəmbərin hal- 
hərəkətləri deyil, eyni zamanda onun əshabı və tabiunun həyat tərzi də nəzərdə 
tutulurdu. Sonrakı əsrlərdə isə bu sünnə isnadın da ortaya çıxması ilə hədis olaraq 
külliyatlarda qeyd edildi. Beləliklə, hədis hür düşüncənin qarşını alan dəyişməz 
mənzumə olaraq meydana çıxmışdır”. 

Fəzlur Rəhmanın bu düşüncələri islam elmlərini əsasından sarsıdan fikirlərdir. 
Şübhəsiz bunların qəbul ediləcək tərəfləri olduğu kimi tənqid də edilə bilər. Burada 
Fəzlur Rəhmanın islam elmlərinin yenilənməsi ilə bağlı fikirlərinin bu qısa xülasəsi 
ilə kifayətlənərək, məsələnin təfsilatlı təhlilini başqa bir zamana buraxırıq. 

I]. Əsərləri 

Fəzlur Rəhman qələmə aldığı kitab, məqalə, ansiklopediya maddəsi və kitab 
təqdimatları baxımından çox məhsuldar bir elm adamıdır. Burada onun əsərlərini 
kitab, məqalə, ansiklopediya maddəsi və kitab təqdimatları şəklində təsnif edəcəyik. 

A. Kitabları 

1. Avicenna's Psychology (Oksford 1952). Bu əsər Fəzlur Rahmanın doktorluq 
dissertasiyasıdır. Dissertasiyanın mövzusu İbn Sinanın Kitabun-nəcat adlı əsərinin 
"ən-Nəfs" bölümünün tənqidli nəşrindən ibarətdir. 

2. Prophecy in Islam: Philosophy and Orthodoxy (London 1958; Çikaqo 1979). 
Bu əsər İslam tarixində bir çox filosof və kəlamçının peyğəmbərlik anlayışlarını 
tədqiq edir. 


6 Karataş M. Fazlur Rahmanın islami ilimlerde metodoloji arayışı // İstanbul Üniversitesi 
İlahiyyat fakultesi dergisi, 2005, Ne 11, s. 96. 

3. Avicenna's De Anima (London 1959). İbn Sinaya aid oş-Şifa adlı osorin 
Kitabun-nofs bölümünün tongidli noşridir 

4. Islamic methodology in History (Karaçi 1965; İslamabad 1976, 1984). Daha 
əvvəl Islamic Studes adlı jurnalda nəşr olunan beş məqalənin kitablaşdırılmasıdır. 
Əsərdə sünnə, ictihad, icma, hədis və ictimai dəyişmə kimi mövzular ələ alınır. 
Əsərin üçüncü fəslində İslam düşüncə tarixində fəlsəfi düşüncənin yaranması, əhli- 
sünnənin meydana gəlməsi, kəlam və təsəvvüfün necə inkişaf etdiyi araştırılmışdır. 

5. Islam (London 1966, Çikaqo 1979). On dörd fəsldən meydana gələn əsərin 
birinci fəslində həzrət Peyğəmbərin həyatı, ikinci fəslində Quran ələ alınır. Digər 
fəsillərdə isə sünnə və hədis, fiqh, islam fəlsəfəsi, təsəvvüf, islam tədrisi və İslamın 
günümüzdəki vəziyyəti araşdırılır. 

6. Letters of Shaikh Ahmad Sirhindi (Karaçi 1968). Kitab İmam Rabbaninin 
Məktubat adlı əsərindən seçmələri əhatə edir. 

7. The Philosophy of Mulla Sadra (İqbal akademiyası 1968). Molla Sadranın 
fəlsəfi sistemini tədqiq edən bir əsərdir. 

8. Major Themes of the Qur'an (Minneapolis 1980, 1989, 1994). Əsərdə 
Qur”ana görə Allah, insan, cəmiyyət, yaxşı və pis, vəhy, peyğəmbərlik və ilk 
müsəlman cəmiyyəti kimi mövzular yalnız Qur”an baxımından təhlil edilir. 

9. Islam and Modernity: Transformation of an Intellectual Tradition (Çikaqo 
1982). Kitab İslam tədris tarixini araşdırır 

10. Health and Medicine in Islamic Tradition (Nyu York 1987). İslam 
səhiyyəsindən bəhs edən bu əsər tibbi-nəbəvi haqqında məlumatları da əhatə edir və 
müsəlmanların tibb elminə tövhələrini ələ alır. 

11. Revival and Reform in Islam: A Sudy in Islamic Fundamentalizm. Fəzlur 
Rəhman bu çalışmasını tamamlamadan vəfat etmişdir. 

XÜLASƏ 


Bu məqalə Fəzlur Rəhmanın həyatı, qısa məzmunda düşüncələri və əsərlərini 
əhatə edir. Fəzlur Rəhman Pakistanda dünyaya gəlmiş, ali təhsilini tamamlayana qədər 
burada yaşamış və təhsilini avropada davam etdirdikdən sonra vətəninə qayıtmışdır. 
Bundan sonra Pakistanın sosial, siyasi və dini problemləri ilə yaxından maraqlanan 
Fəzlur Rəhman ümumilidkə dünya müsəlmanlarının XX əsrdə düşdüyü vəziyyəti və 
səbəblərini araşdırmağa başlamışdır. Bu tədqiqatları nəticəsində gəldiyi nəticələr və 
siyasi həyatdakı mövqeyi onun ölkəni tərk etməsinə gətirib çıxarmışdır. Beləliklə o, 
Amerikaya gedərək tədqiqatlarına orada davam etmişdir. Onun məhsuldar elmi 
fəaliyyəti çoxsaylı kitab və məqalələrinin nəşrində özünü göstərmişdir. 


RESUME 


This article includes Fazlur Rahman's life, briefly his thoughts and works. 
Fazlur Rahman vvas born in Pakistan and lived there until he returned to his 
homeland after completing his higher education and continuing education in Europe. 
Fazlur Rahman closely involved with Pakistan's social, political and religious issues. 
As a result of his studies and his position in the political life has led to him leaving 
the country. Thus he has continued his research in America. Its efficient scientific 
activity has manifested itself in numerous publications of books and articles. 


PESEOME 

Ora cTaTBs BK/TEOHa€T B CCÖS ?KH3HEHHBIİH TiyTE Da3ııyp PaxmaHa H KpaTKHH 
0630p ero HayuHoH yesTe/ibHOCTH. Da3ııyp PaxMaH pogusca B IlakicTaHe u 
MONYUMI 3Hecb BBICİM€€ 0Öpa30BaHHE. 11ocrie 3aBepiH€HHSİ CBOCİ yucöbi B EBpone 
OH BO3BpaTH/cs Ha Poyuuy. Ilocne əroro Gbasrıyp PaxMaH TİPHHSUİ AKTHBHY!O PONb 
B COHHA/IBHOH, MONHTHUYECKOÜ H peHHTHOSHOH XKU3HH İlakucTaHa. Da3ııyp PaxmaH B 
oöx YepTax Hayali HCCJEHOBAHHE HEÖONATOTPHATHOTO COCTOAHHA MYCYJIbMaH 
Mupa XX Beka H ero NpHUHHBI. Pe3yııpTaT 9THX HCCNENOBAHHÜ H ero MO3HUHA B 
HOJHMTHYECKOM ?KH3HH TIPHBEJO K ero BbIe3qy M3 CTpaHbI. TakHM 06pa30M, OH 
TPOHOJXKHJ CBOH HayyHble HCCJEHOBAHHA B AMepuke. Ero 9dhdeKTUBHA HayuHas 
HESTEIBHOCTB MIPOABIACTCA B MHOTOYHCJEHHBIX TIYOJMKALHAX KHHT H CTATEK. 

